



Parrocchia Qalb Bla Tebgha Ta' Marija BURMARRAD

Tel: 21573045/ Fax:21578118

www. parroccaburmarrad.com

email:kappillan@parroccaburmarrad.com

LEHEN IL-PARROČĊA - April 2012 - Nru. 354

Gheżież,

Dan hu l-Jum li ghamel il-Mulej, ha nifirhu u nithennew fih, Alleluia! Żmien il-Għid huwa ż-żmien fejn infakkru l-Imħabba ta' Ġesu' lejn l-umanità, meta ta l-lilu nnifsu ghalina bil-passjoni u l-mewt tiegħu. Pero', ma waqfitx hemm din l-Imħabba, għax kif kien qal *Wara tlett ijiem inqum mill-Imwiet*. Din hi l-Wegħda ta' mħabba ta' Ġesu' lejna l-Bnedmin.

Il-mistoqsija ta' l-irġiel li dehru lid-dixxipli nisa ssir lid-dinja tagħna ta' l-illum. Dan hu l-misteru li qed niċcelebraw: il-misteru tal-Għid. Ahna nifhmu li Ġesu' kellu jbatu u jmut, iżda wkoll li kellu jqum mill-imwiet, kif jgħidilna San Ġwann l-Evangelista f'Kapitlu 20, vers 9. Mela bhall-Appostlu San Ġwann ahna nemmnu li Ġesu' qam mill-mewt, u nemmnu wkoll li m'hijiex grajja ta' l-imghoddi biss, imma li Ġesu' rxoxx għadu magħna. Kif ser insibuh lil Kristu Rxoxx? Insibuh billi nkunu 'għaġna ġdida', jiġifieri li ngħixu l-hajja nisranija tagħna kif jixtieqna hu. Li nkunu mnaddfa mid-dnub tagħna u naraw lil Kristu li qam u għadu magħna fost il-hajjin, anzi fina stess li



għandna l-grazzja ta' Kristu li rċevejniha dak in-nhar tal-magħmudija tagħna.

Difatti San Pawl ukoll ifakkarna li ahna irxuxtajna ma' Kristu, u għalhekk jehtieg li lkoll kemm ahna ngħixu dan il-qawmien spiritwali billi nfittxu l-hwejjeġ tas-sema, u mhux il-hwejjeġ tal-art. Ngħixu, iva, l-hajja ta' din l-art, pero' b'harsitna 'l fuq bit-tama li għad nidhru flimkien ma' Kristu fil-glorja. J'Alla l-festa tal-Qawmien ta' Kristu ma tkunx biss sempici grajja, imma li nkomplu nissahhu spiritwalment permezz tal-Qrar u l-Ewkaristija.

Tkunu Mbierkin!

P. Joseph Mamo ofm Conv

Hsieb Spiritwali

Il-Beatu Ġwanni Pawlu 11 – *Is-Saċerdozju*

Il-Beatu Ġwanni Pawlu 11, fil-ktieb ‘Don u Misteru’, li huwa kiteb f’eghluq il-hamsin sena tas-saċerdozju tiegħu, jgħid illi s-snin ta’ l-okkupazzjoni Ġermaniza tal-punent tal-Polonja u ta’ l-okkupazzjoni Sovjetika tal-lvant tal-Polonja ġabu magħhom għadd kbir ta’ arresti u deportazzjonijiet ta’ saċerdoti Pollakki fil-kampijiet ta’ konċentrament.

F’Dachau biss kien hemm xi tlett elef internati. Kien hemm kampijiet oħra bħal dak ta’ Aushwitz, fejn offra hajtu għal Kristu l-ewwel saċerdot kanonizzat wara l-gwerra, San

Massimiljanu Marija Kolbe, Frangiskan. Fost il-prigunieri ta’ Dachau insibu lill-Isqof Mons. Michal Kozal, li Ġwanni Pawlu 11 stess ibbeatifika fl-1987. Wara l-gwerra, xi saċerdoti li kienu prigunieri f’kampijiet ta’ konċentrament saru isqfijiet. Anki saċerdoti Ġermanizi messithom l-istess xorti. Wiehed minnhom, P. Karl Leisner, ġie ordnat saċerdot fil-kamp tal-konċentrament fl-1944, u wara l-ordinazzjoni rnexxielu jqaddes biss quddiesa waħda.



Ġwanni Pawlu 11 jgħid illi minn din il-ġrajja kiefra u traġika ‘*is-saċerdozju tiegħi, sa mill-bidu tiegħu, jinsab miktub fis-sagrifiċċju kbir ta’ tant irġiel u nisa ta’ żmien. Il-Provvidenza lili ħelsitni minn esperjenzi l-aktar kiefra, għalhekk, id-dejn tiegħi hu wisq akbal mal-persuni magħrufin minni u wkoll ma’ dawk il-ħafna li mhux magħrufa minni, li bis-sagrifiċċju tagħhom fuq l-artal ta’ l-istorja, taw sehemhom biex isseħh il-vokazzjoni tiegħi. B’xi mod huma qabbduni din it-triq għax urewni x’inhi d-dimensjoni tas-sagrifiċċju, il-verita’ l-aktar għolja u l-aktar essenzjali tas-saċerdozju ta’ Kristu.*’

Fl-1 ta’ Novembru 1946, Karol Josef Wojtyła irċieva l-Ordni Sagri mill-

Arċisqof ta' Krakow, il-Kardinal Adam Sapieha. Kien jum mhux tas-soltu, għax kien Jum il-Qaddisin Kollha. Imma intgħażlet dik il-ġurnata għax Karol kellu jitlaq lejn Ruma biex ikompli l-istudji tiegħu. Kien waħdu, fil-kappella privata ta' l-isqfijiet ta' Krakow. Ma kienx hemm nies, hliet xi ftit qrafa u hbieb. Waqt li Karol kien qiegħed jiġi ordnat saċerdot, il-ħsibijiet tiegħu marru fuq Jerzy Zachuta, seminarista bħalu li fi żmien l-okkupazzjoni Germaniża kien, bħalu, jmur jgħin bil-moħbi lil Arċisqof fil-quddiesa. Darba ma marx jgħin u wara Karol sar jaf li kienu għabru il-Gestapo biex jiġi ffuċillat. Gwanni Pawlu 11 jikteb li *'ma stajt ma niftakarx f'dan hija fil-vokazzjoni saċerdotali, li Kristu mod ieħor ried isieħbu fil-misteru tal-mewt u l-qawmien tiegħu.'*

Dwar is-saċerdot jitkellem hekk, *'M'hemmx dubju li s-saċerdot, flimkien mal-Knisja kollha, jimxi ma' żmienu, u jisma' kolloxx bi tjeiba u attenzjoni, iżda b'mod kritiku, kulma qed isieħh fl-istorja.....Jien żgur li s-saċerdot m'għandux jibża' li jkun 'barra żmienu'.....Jekk ngħarblu t-tamiet li l-bniedem ta' llum għandu fis-saċerdot, naraw li, fl-aħħar mill-aħħar, hemm biss tama waħda kbira: il-bniedem ta' llum għandu għatx ta' Kristu. Il-bqija – il-meħtieġ f'livell ekonomiku, soċjali, politiku – il-bniedem jista' jfittxu mingħand oħrajn. Iżda 'l Kristu jitolbu minn għand is-saċerdot! U għandu dritt jistennieh minn għandu, l-aktar permezz tat-tħabbira tal-Kelma.....Is-saċerdot hu xhud speċjali ta' Dak li ma jidhirx fid-dinja....Dejjem f'kuntatt ma' Alla, is-saċerdot jeħtieġ li hu stess isir qaddis. Dan ifisser il-ħtieġa speċifika fis-saċerdot ta' l-ispiritu tal-kunsilli evangeliċi tal-kastita', tal-faqar u ta' l-ubbidjenza....Is-saċerdot jeħtieġ li jkun, fuq kolloxx, bniedem ta' talb. It-talb joħloq lis-saċerdot, u s-saċerdot jinholoq bit-talb.'*

Dan l-artiklu huwa r-raba' wieħed minn sensiela li għandna dwar il-Beatu Gwanni Pawlu 11.....nkompli xahar ieħor

Għall-mili tal-formoli tat-Taxxa, l-RA 1
tal-bdiewa, taxxa proviżorja eċċ,
ċempel fuq 79636343 jew ibgħat email fuq
scibby67@gmail.com

***Hajja u Hidma u
Programm Ġimgħa Mqaddsa
April 2012***

Il-Ħadd 1 Ħadd il-Palm. Jum dinji taż-Zgħażaġh.

Fit-8.15am Qabel il-quddiesa jsir it-Tberik tal-friegħi taż-Żebbuġ fuq iz-zuntier. It-tfal huma mħeġġa jilbsu lbies Lhudi. Issir purċissjoni minn fuq iz-zuntier għall-Knisja.

8.30am Quddiesa solenni
Ikompili l-Bażaar tal-Għid.

It-Tnejn 2 Fis-7.00pm fil-Quddiesa ssir Ċelebrazzjoni Penitenzjali
Fit-8.00pm Ikla Lhudija fiċ-Ċentru. Min se jattendi jħalli ismu fis-sagristija.

It-Tlieta 3 Fis-7.00pm Quddiesa fejn jingħadu t-tlett Salmi fuq il-Passjoni ta' Kristu miktubin minn San Franġisk

Fit-8.00pm — Via Sagra fit-Toroq tal-Parroċċa. Nibdew minn Triq San Pawl Milqi għal Triq P. Wistin Magro, Triq Magħsar, Triq Burmarrad sal-Knisja.

L-Erbgħa 4 Fis-7.00pm Quddiesa bil-ħsieb fuq it-Tlett ljiem Imqaddsa tal-Għid.

Fis-7.15pm Nitilqu minn hdejn il-Knisja biex nattendu l-Via Sagra Nazzjonali Djoċesana. Ikollna t-trasport meħtieġ.

Min hu nteressat jattendi jħalli ismu fis-sagristija

Il-Ħamis 5 Ħamis ix-Xirka

Fis-7.30am Talb Komunitarju

Bejn il-5.30pm u s-7.00pm ikollna servizz tal-qrar.

Fis-7.00pm Ċelebrazzjoni Ewkaristika bil-ħasil tar-riglejn, li tkun animata mill-Kor tal-Parroċċa. Wara jkollna r-repożizzjoni ta' l-Ewkaristija fl-artal.

Fit-8.30pm Adorazzjoni Komunitarja

Il-Ġimgħa 6 Il-Ġimgħa l-Kbira

Jum ta' Sawm u Astinenza

Fis-7.30am Talb Komunitarju

Fl-10.00am Adorazzjoni Komunitarja għat-Tfal kollha

Fis-2.30am Via Sagra u fit- 3.00pm Ċelebrazzjoni tal-Passjoni tal-Mulej Tibda n-Novena tal-Ħniena Divina.

Is-Sibt 7 Sibt il-Għid

Fis-7.30am Talb Komunitarju

Bejn is-6.00pm u t-8.00pm ikollna servizz tal-qrar

Fit-8.00pm Ċelebrazzjoni tal-Vġili ta' l-Għid bil-magħmudijiet.

Tkun animata bil-Kant mill-Kor tal-Parroċċa.

Ser imexxi Mons.Arcisqof Emeritus Ġużeppi Mercieca.

Il-Ħadd 8 L-Għid il-Kbir

Fit-8.30am wara l-Quddiesa jsir it-tberik tal-figolli u l-ħelu tal-Għid

It-Tlieta 10 Jibda t-Tberik tal-Familji.

Ara l-fuljett li qiegħed jittqassam separat.

Attività' għat-tfal kollha tal-Parroċċa. Fid-9.00am niltaqgħu fil-Biċċa tal-

Kunvent. Nimxu lejn il-Kappella ta' San Mikiel sabieħ fl-10am nibdew il-

Quddiesa u wara mmorru Kennedy Grove. Niġu lura fis-2.30pm.

Il-Ħadd 15 Festa tal-Ħniena Divina.

10.30am Laqgħa tal-Grufan fiċ-Ċentru Parrokkjali. Fis-6.00pm Tibda l-

Adorazzjoni tal-Ħniena Divina u wara toħroġ il-quddiesa.

L-Erbgħa 18 Fil-5.30pm. Laqgħa għall-ġenituri li t-tfal tagħhom ser jagħmlu l-Ewwel Tqarbina.

Il-Ħamis 19 Coffee Morning fiċ-

Ċentru Parrokkjali, organizzat

mill-Kumitat Festa. Fid-9.00am

nibdew b'quddiesa fl-istess

Ċentru. Min

ser jattendi jħalli ismu fis-

sagristija, jew ikellem lil helpers.

Il-Ġimgħa 20 It-3 laqgħa għall-

ġenituri li t-tfal tagħhom ser

jagħmlu l-Grizma tal-Isqof fiċ-


Ċentru Parrokkjali.

It-Tlieta 24 6.15pm

Adorazzjoni tal-Ħniena Divina.

Is-Sibt 28 uL-Ħadd 29

Ġabra speċjali għall-Parroċċa.



FORMAZZJONI TAGĦNA U TA' ULIEDNA

L-Għid Imqaddes

Il-bżonn li Jien ukoll inqum mill-mewt!

Wasal l-Għid, u miegħu il-vettrini mimlijin flieles helwin, lewn il-lellux, u fniek ta' kull għamla w lewn.

Wasal l-Għid u miegħu il-bajd kbir tač-čikkulata u l-figolli mzejnin sbieh, b'riha li tiftahlek l-aptit.

Wasal l-Għid u miegħu ftit vaganzi għat-tfal – nifs mir-rutina tal-iskola u ftit uġigh ta' ras għall-ġenituri.

U suppost, għalina l-Insara, fuq kollox, wasal l-Għid, jum ta' ferh kbir, u miegħu il -Qawmien ta' Sidna Ġesù mill-Mewt! Wasal l-Għid u miegħu is-sejha u l-wegħda ta' bidu ġdid, aħbar tajba li għandha timlina b'pači kbira u b'serenita' dejjiema. Izda dan jiddependi minn kemm jien qed nifhem u nemmen tassew il-messaġġ ta' Ġesù Kristu mqajjem. Jew jien ninsab imwahrhal ma' salib li donni ma nistax ninqala' minn miegħu? Jew jien niddubita li Ġesù qam mill-mewt u b'hekk nista' nqum miegħu jien ukoll?

Is-salib għandu sinifikat importanti hafna għalina l-Insara. Jagħti tifsira lit-tbatija li nġhaddu minna matul il-ħajja tagħna. Is-salib lilna jagħmlilna kuraġġ għax naraw illi anki Ġesù Kristu bata, u bata għalina. Jagħmlilna kuraġġ ukoll għax aħna nemmnu illi meta Ġesù ssammarr fuq is-salib miegħu ssammru wkoll id-dnubiet tagħna u b'hekk aħna ma bqajniex ilsiera tad-dnub. Permezz tas-salib ta' Ġesù Kristu aħna ġejna mehlusin. B'hekk is-salib għalina ma jfissirx biss tbatija, izda jfisser ukoll helsien. U dan hu l-punt li rriflettejt hafna fuqu meta kont qed nahseb dwar l-Għid – Il-Helsien.

Tajjeb li nkunu sinčieri magħna nfusna u nahsbu dwar kemm tassew inhossuna mehlusin? Jew nippreferu nibqgħu imwahrhin mas-salib għax hekk donnu jkollna skuza biex ma nagħmlu xejn – għax wara kollox wiehed x'jista' jjistenna li jagħmel xi hadd li qiegħed imsammarr? Ma jista' jagħmel xejn – jista' joqgħod passiv! M'għandux għazla, m'għandux kontroll! Lanqas Ġesù Kristu m'għamel xejn f'dak il-mument meta salbuh fuq is-Salib! Allura se nagħmel jien?

“Kif nista' Ġesù, b'din il-marda li ġiet fuqi meta l-inqas kont qed nistennieha? Jekk tagħtini l-grazzja li jghaddili, forsi Ġesù, forsi mbagħad immidd idi fl-għalqa tiegħek”.

“Kif nista' nagħmel xi haġa Ġesù b'dawn it-tfal jeqirdu u jiġru ma' saqajja mingħajr ma jagħtuni nifs?”

“La jikbru forsi, Ġesù”, forsi jkolli ftit hin għalik, imma mhux għalissa.

Kif nista' Ġesù, nqum mieghek, meta nhossni mtaqqala b'dan iż-żwieġ li dhalt fih? Jekk żewġi jinbidel, iwa Ġesù, nipprova, imma mhux issa”.

“Le Ġesù, għaliya l-Għid se jasal kif wasal fi snin oħra, imma biex induq il-figolli u l-bajd tal-Għid, iżda jien se nibqa' nwaħħal hawn fuq is-salib”.

Iżda Ġesù Kristu qed jistiednek u jhegġek biex tinzel minn fuq dak is-salib li fil-ħajja tieghek qed isammrek u jifnik; qed jgħidlek li s-salib fih sens għax warajh kien hemm il-Qawmien. Ġesù qed jistiednek toħroġ minn ġol-qabar u tirxoxta miegħu. L-Għid ma jigix biss biex qam mill-mewt ahna wkoll. tifikira ta' ġrajja iżda jsir xi haġa llum, għaliya u ahbar tajba tal-



għalhekk jiġi – infakkru li Ġesù iżda biex inqumu B'hekk ma jibqax t'elfejn sena ilu attwali, li qed tigri għalik! Din hi l-Għid!

U lil uliedna ngħaddulhom dan q e d aktar is-sagrifiċċju għadna naslu

k e m m q e d il-messaġġ? Jew nenfasizzawhom mill-helu (jekk s'hemm) u ma

nenfasizzawhomx l-ahbar it-tajba! Forsi tgħiduli, mela t-tfal se jifhmu dan il-messaġġ? U jien ngħid li iwa jifhmuh, jekk ahna nispejgawhom, iżda fuq kolloxx jekk ahna tassew nemmnuh. Jekk jien dejjem neqred u ngerger u l-festa tal-Għid se tigi u tmur u fil-ħajja tiegħi ma tagħmel l-ebda differenza, uliedi mhumieq se jifhmu dan il-messaġġ tal-Għid, lanqas jekk nipprova ngħaddihulhom bil-kliem. Iżda jekk lili jarawni ferhana u qed nibda mill-ġdid, jarawni miftuha għall-oħrajn u lesta biex immidd rasi għax-xogħol anki jekk għandi d-diffikultajiet u t-tbatijiet tiegħi, hemmhekk it-tfal jibdeu ukoll jifhmu l-misteru tal-ferh tal-Għid. Minn qalbi nawguralek li inti wkoll tqum ma' Ġesù' Kristu f'dan l-Għid. Nawguralek li inti ssib il-kuraġġ li tinzel minn fuq is-salib u thallieh jehilsek, thallieh jaqlagħlek l-imsiemer tal-mard tieghek, tad-dnub tieghek, tad-dwejjaq tieghek, ta' dak kollu li lilek qed iżommok imsallab, u b'hekk inti tkun tista' tqum u titwieled mill-ġdid!

Il-Komunita' tal-Patrijiet flimkien
mal-Kunsill Pastoral Parrokkjali jawguraw l-Għid
it-Tajjeb lill-Familji
kollha tal-Parroċċa.

Tajjeb Tkun Taf

- ❖ Nhar il-HADD il-PALM it-Tfal huma mhegġa jilbsu ta' tfal Lhud għal funzjoni li tibda fit-8.15am fuq iz-zuntier tal-Knisja. Għall-ilbies kellmu lis-Superjura Carmen_Xuereb. Thallux għall-ahħar.
- ❖ 1 t'April 2012 – Bazaar tal-Ghid fejn issibu Figolli u Pjanti u diversi oġġetti ohra.
- ❖ Seba' Viżti organizzati mill-Parroċċa tagħna. It-tluq ikun minn hdejn il-Knisja fit-8.30pm ta' nhar il-5 t'April 2012. Hallu isimkom fis-sagristija.
- ❖ Il-Kappillan u l-familja tiegħu jixtiequ jirringrazzjaw lil Parruċċani kollha tat-talb u s-soghba li wrejtu fit-telfa ta' missierhom li ingħaqad mal-Mulej fil-11 ta' Marzu 2012.
- ❖ Ikomplu jintlaqghu donazzjonijiet għall-projector tal-Power Point fil-Knisja u t-TV u c-CD player taċ-Ċentru. Is-somma globali hi ta' 1105euro.
- ❖ Ma' Lehen il-Parroċċa qed jintbagħtu skedi sabiex jimtew minn kulhadd. Hudu hsieb imlewha biex tingabar mill-Kappillan waqt it-berik. Jekk joghġobkom imlew id-dettalji kollha.
- ❖ Dawk kollha li ser jizzewġu bejn Ġunju u Diċembru 2012, se issir laqgħa għalihom mal-Kappillan nhar il-Ġimgħa 25 ta' Mejju 2012 fiċ-Ċentru Parrokkjali bejn is-7.30pm u d-9.00pm. Din il-laqgħa hi obligatorja.
- ❖ Nawguraw lil P.Alfons Sammut ofm Conv., exKappillan tal-Parroċċa tagħna li nhar id-29 ta' Marzu, 2012 għalaq 60 sena Saċerdot. Awguri Patri Fons!
- ❖ Nawguraw u nifirhu lil Fra Stephen Borg ofmConv tal-Provincja tagħna li nhar is-Sibt 24 ta' Marzu 2012 għamel il-Pofessjoni Solenni tiegħu. Nitolbu għalih!
- ❖ F'dan ix-xahar biss il-librerija tiftah fl-14 t'April bejn l-10.00am u 12.00pm.